

भारतीय वन सेवेतील संवर्ग पुनर्विलोकन २०१६ च्या अनुषंगाने उप संचालक (वने), दक्षता व ॲन्टी करप्शन ब्युरो हे पूर्वीचे पद उप वनसंरक्षक (कांदळवन), मुंबई असे पुनर्पदनिर्देशित (redesignate) केल्याने त्या पदाच्या वेतनावरील खर्च भागविण्याबाबत.

महाराष्ट्र शासन
महसूल व वन विभाग
शासन निर्णय क्रमांक : आयएफएस-२०१७/प्र.क्र.६७/फ-७
हुतात्मा राजगुरु चौक, मादाम कामा रोड,
मंत्रालय, मुंबई-४०० ०३२,
दिनांक :- ०२ मार्च, २०१७

- वाचा :-** १) महसूल व वन विभाग, शासन पत्र, क्र.एफओ १०१३/प्र.क्र.२४१/फ-७, दि.१५.०९.२०१५
२) भारत सरकार, पर्यावरण, वने व जलवायु परिवर्तन विभाग, नवि दिल्ली, अधिसूचना क्र.१६०१६/०१/२०१६-
एआयएस-॥ (ए), दि.१२.०८.२०१६.
३) महसूल व वन विभाग, शासन निर्णय, क्र.आयएफएस-२०१६/प्र.क्र.३२४/फ-७, दि.०३.११.२०१६
४) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र
क्र.कक्ष-३/योजना/प्र.क्र.८०/१९५९/१७-१८, दि.१७.०१.२०१७.

प्रस्तावना :-

भारतीय वन सेवा (संवर्ग) नियम, १९६६ च्या नियम क्रमांक ४ (२) नुसार भारतीय वन सेवेतील पदांचे संवर्ग पुनर्विलोकन दर ५ वर्षांनी करण्यात येते. सदर संवर्ग आढाव्यामध्ये विभागाच्या आवश्यकतेनुसार पदांमध्ये करावयाच्या बदलांबाबत संदर्भ क्रमांक १ येथील पत्रान्वये केंद्र शासनास प्रस्ताव पाठविण्यात आला होता. सदर प्रस्तावामध्ये कांदळवन कक्षाच्या कामाचा व्याप विचारात घेऊन उप संचालक (वने), दक्षता व ॲन्टी करप्शन ब्युरो हे पद उप वनसंरक्षक (कांदळवन), मुंबई असे पुनर्पदनिर्देशित (redesignate) करण्याबाबत कळविण्यात आले होते. शासनाच्या सदर प्रस्तावानुसार केंद्र शासनाने संदर्भ क्रमांक २ येथील दिनांक १२.०८.२०१६ च्या अधिसूचनेन्वये उप संचालक (वने), दक्षता व ॲन्टी करप्शन ब्युरो हे पद उप वनसंरक्षक (कांदळवन), मुंबई असे पुनर्पदनिर्देशित (redesignate) करण्यास मान्यता दिली. सदर पद पुनर्पदनिर्देशित (redesignate) करून मुख्य वनसंरक्षक (कांदळवन कक्ष), मुंबई या कार्यालयात वर्ग करण्यात आले आहे. सदर मान्यतेच्या अनुषंगाने उप वनसंरक्षक (कांदळवन), मुंबई या पदावर श्री.जयराम गोडा आर यांची संदर्भ क्र.३ येथील दि.०३.११.२०१६ रोजीच्या शासन निर्णान्वये पदस्थापना करण्यात आली. प्रस्तुत उप वनसंरक्षक (कांदळवन), मुंबई या पुनर्पदनिर्देशित (redesignate) पदाच्या अनुषंगाने वेतन कोणत्या लेखाशिर्षाखाली काढावे ही बाब शासनाच्या विचाराधीन होती.

शासन निर्णय :-

अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.४ येथील दि.१७.०१.२०१७ रोजीच्या पत्रान्वये प्रस्तावित केल्याप्रमाणे उप वनसंरक्षक (कांदळवन), मुंबई या पदाचे वेतन व भत्ते “मागणी क्र.सी-७, प्रधान शिर्ष - २४०६ वनीकरण व वन्य जीवन, १०१ वनसंरक्षण, विकास व पुनर्निर्मिती, (०१) प्रशासन व संरक्षण, (०१)(०१) प्रशासन व संरक्षण (२४०६००९६)” या लेखाशिर्षाखाली उपलब्ध होणाऱ्या अनुदानातून भागविण्यास मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०२१६४०४०६२१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वीरेंद्र तिवारी)

मुख्य वनसंरक्षक (मंत्रालय)

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर.
- ३) महासंचालक, अँटी करप्शन ब्युरो, मुंबई
- ४) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ५) अपर प्रधान मुख्य वनसंरक्षक (कार्मिक), महाराष्ट्र राज्य, नागपूर.
- ६) अपर प्रधान मुख्य वनसंरक्षक (वन्यजीव), पश्चिम, मुंबई.
- ७) मुख्य वनसंरक्षक (कांदळवन कक्षा), मुंबई.
- ८) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.
- ९) अधिदान व लेखा कार्यालय, वांद्रे, मुंबई
- १०) कक्ष अधिकारी (ब-१/ फ-२), महसूल व वन विभाग, मंत्रालय, मुंबई-३२.
- ११) निवडनस्ती (फ-७), महसूल व वन विभाग, मंत्रालय, मुंबई-३२.